

వచన కవితా పితామహుడు - కుందుర్తి

రెండు రోజుల జాతీయ సదస్సు - నివేదిక

16,17 డిసెంబర్ 2021

ఆధునిక తెలుగు సాహిత్యంలో వచన కవిత ప్రధాన ప్రక్రియ. వచన కవిత్వంలో ఆవిభాజ్యంగా ముడిపడిపోయిన పేరు కుందుర్తి ఆంజనేయులు. 1944 లో నయాగరా వెలువరించినప్పటినుండి ఆయన వచన కవితకు పెద్దదిక్కుగా మారారు. డిసెంబర్ 16, 1921 లో కుందుర్తి పుట్టారు. డిసెంబర్ 16, 2021 నాటికి శతజయంతి సంవత్సరం ప్రారంభమవుతున్న సందర్భాన్ని పురస్కరించుకుని డిసెంబర్ 16,17 తారీఖులలో ఖమ్మం ఎస్. ఆర్. బి.జి.యన్.ఆర్ ప్రభుత్వ కళాశాల రెండు రోజుల జాతీయ సదస్సును నిర్వహించటం జరిగింది. ఈ సదస్సుకు తెలంగాణ రాష్ట్ర ఉన్నత విద్యామండలి, కమీషనర్ కళాశాల విద్యావారి సౌజన్యంతో ఆర్థిక తోడ్పాటుతో సార్థకంగా నిర్వహించటం జరిగింది.

రెండురోజుల పాటు, ఎనిమిది సాంకేతిక సదస్సులుగా సాగిన ఈ జాతీయ సదస్సులో మొత్తం 70 పత్రాలు సమర్పించబడ్డాయి. ఈ ఎనిమిది సదస్సులలో విశ్వవిద్యాలయ ఆచార్యులు, తెలంగాణ రాష్ట్రం, ఆంధ్రప్రదేశ్ రాష్ట్ర ప్రభుత్వ డిగ్రీ కళాశాలల అసిస్టెంట్ ప్రొఫెసర్లు, తెలుగు సాహిత్యంలో ఎంతో పేరు ప్రఖ్యాతులు కలిగిన కవి, విమర్శక, పరిశోధకులు తమ తమ పత్రాలను సమర్పించటం జరిగింది.

ప్రారంభ సమావేశం కళాశాల ప్రిన్సిపాల్ డా. మొహమ్మద్ జాకీరుల్లా గారి అధ్యక్షతన జరిగింది. సమావేశం ముఖ్య అతిథిగా కాకతీయ విశ్వవిద్యాలయం వైస్ చాన్సలర్ ఆచార్య తాటికొండ రమేష్ పాల్గొన్నారు. కీలకోపన్యాసకులుగా ప్రముఖ కవి, తెలంగాణ సాహిత్య అకాడమి పూర్వ అధ్యక్షులు నందిని సిధారెడ్డి పాల్గొని విస్తృతంగా ఉపన్యాసించారు. కుందుర్తి తెలంగాణ పై కావ్యం రాయటమే కాకుండా తెలంగాణలో వచన కవిత్వ వ్యాప్తికి ఉద్యమ తుల్యంగా కృషిచేశారని అటువంటి కవి శతజయంతిని తెలంగాణలోని ఖమ్మం ప్రభుత్వ డిగ్రీ కళాశాల నిర్వహించటం అభినందనీయమన్నారు. ఎంతో ఆలోచనాత్మకంగా సాగిన వారి కీలకోపన్యాసం పరిశోధకులకు కొత్త ప్రతిపాదనలకు ప్రేరణగా నిలిచింది. ముఖ్య అతిథిగా పాల్గొని ఉపాధ్యక్షులు ఎంతో విలువైన విషయాలను చెప్పారు. కుందుర్తి వచన కవిత్వానికి చేసిన దోహదం గురించి ఒక ప్రత సమర్పణ స్థాయిలో చేశారు. ప్రారంభ సమావేశంలో కాకతీయ విశ్వవిద్యాలయం డీన్ సి.డి.సి. ఆచార్య బన్న అయిలయ్య, తెలుగు శాఖాధ్యక్షులు ఆచార్య పంతంగి వెంకటేశ్వర్లు తాము పత్ర సమర్పణలతో పాటుగా ఎన్నో విలువైన విషయాలను ప్రతిపాదించారు. ఈ సమావేశంలో తెలుగు శాఖాధ్యక్షులు డా.జరుపుల రమేష్ తెలుగు విభాగం తలపెట్టిన సదస్సు ప్రాముఖ్యతను వివరించడంతో పాటు సదస్సు లక్ష్యాన్ని ప్రకటించారు. ప్రారంభ సమావేశంలో గవర్నర్ బాడీ సభ్యులు శ్రీ రవిమారుత్, పూర్వ విద్యార్థి సంఘం కార్యదర్శి జక్కంపూడి నాగేశ్వరరావు, ఖమ్మం జిల్లాకు చెందిన సాహిత్య ప్రముఖులు హాజరు అయ్యారు.

తొలిసమావేశం:

డా. జి. బాల శ్రీనివాసమూర్తి తొలి సమావేశానికి అధ్యక్షులుగా తెలంగాణ వచన కవిత దశ - దిశలలో కుందుర్తి ప్రభావం గురించి విశ్లేషణాత్మక పత్ర సమర్పణ చేశారు. కుందుర్తి ఆంజనేయులు గారితో

కలిసి పని చేసిన డా. నాశేశ్వరం శంకరం కుందుర్తి జ్ఞాపకాలను వివరించారు. జి.డి.సి. కామారెడ్డి తెలుగు సాహాయ ఆచార్యులు డా. శంకరయ్య కుందుర్తి 'తెలంగాణ' కావ్యం గురించి వస్తువు వాస్తవికతలను దర్శింప జేశారు. నగరంలో వాన 'జీవిత చిత్రణ' పేరిట డా.పి.విజయలక్ష్మి పత్రం సమర్పించారు. డా.బి. రాములు కుందుర్తి కవిత - అభివ్యక్తి నవ్యతను విశ్లేషించి చూపారు. అముద్రిత కావ్యం - తాత్వికత గురించి ఖమ్మం కళాశాల సహాయ ఆచార్యులు డా. జె. అనురాధ వివరించారు. నయాగరా కావ్యంలోని మన్యంలో కుందుర్తి పేరిట గుంటూరు జి.డి.సి.సహాయ ఆచార్యులు డి. ధాత్రి కుమారి పత్ర సమర్పణ చేయటం జరిగింది. తొలి సమావేశానికి కళాశాల ఆసిస్టెంట్ ప్రొఫెసర్ పగడిపల్లి వెంకటేశ్వర్లు సమన్వయ కర్తగా వ్యవహరించారు. తొలి సదస్సు తమతమ జరుగబోయే సదస్సులకు కుతూహలం అనే ద్వారాలు తెరిచింది.

రెండవ సమావేశం:

16.12.21 గురువారం నాడు మధ్యాహ్నం 2-10 నుండి 3.30 గంటల వరకు రెండవ సమావేశం ఎన్. వేణుగోపాల్ అధ్యక్షతన జరిగింది. కుందుర్తి కవిత్వ కృషిని విప్లవ కవిత్వం విషయంగా అంచనావేసే ప్రయత్నం జరిగింది. వచన కవితా వనమాలిగా కుందుర్తిని పేర్కొంటూ జి.డి.సి. గుంటూరు ఆచార్యులు కె. సురేష్ పత్ర సమర్పణ చేశారు. తార డిగ్రీ కళాశాల సంగారెడ్డి సహాయ ఆచార్యులు డా. రాపోలు శ్రీనివాస్, కుందుర్తి దండియాత్ర గురించి వచన కవితా సొగసులు తీరును ఆవిష్కరించారు. కుందుర్తి పై విశేష పరిశోధన జరిపిన డా. రఘువర్మ 'నాలోని నాదాలు' ధ్వని పుర్వకంగా వినిపించగా ప్రభుత్వ మహిళా డిగ్రీ కళాశాల సహాయ ఆచార్యులు నందవరం మృదులు 'మేఘమాల' కావ్యం - కవితాత్మాకతను విప్పి చెప్పారు. వచన కవితలో నాటకాలు రాసిన కుందుర్తి ఆచార్య గారి అమ్మాయి నాటకం గురించి మహాబూబ్ బాద్ సహాయ ఆచార్యులు ఆర్. రత్నమాల తెలిపారు. కుందుర్తి కవిత్వంలో మహిళా జీవితం గురించి వరంగల్ సాంఘిక డిగ్రీ కళాశాల సమాయ ఆచార్యులు జక్కపద్మ వివరించారు. డా. జె. అనురాధ సమన్వయకర్తగా ద్వితీయ సమావేశం నిర్వహించబడింది.

మూడవ సమావేశం:

తొలిరోజు మూడవ సమావేశం 3-45 నుండి 5 గంటల వరకు జరిగింది. ఈ సమావేశంలో తెలంగాణ విశ్వవిద్యాలయం అసోసియేట్ ప్రొఫెసర్ డా. కరిమిండ్ల లావణ్య సమకాలీన సాహిత్యం - కుందుర్తి ఆలోచనలు అంశం పై పత్రం సమర్పించారు. పింగళి ప్రభుత్వ మహిళా కళాశాల సహాయ ఆచార్యులు డా. ఎ. శ్యామల కుందుర్తి యుగే యుగే - సామాజికాంశాలు పై పత్రం సమర్పించారు. నల్లగొండ జి.డి.సి. సహాయ ఆచార్యులు డా. తండు కృష్ణ కౌండిన్య ఇదీ నా దేశం - సామాజిక దృక్పథం పై వర్తమాన కవిత్వ విశేషాలను తెలిపారు. కుందుర్తికీ కవితామే ప్రగతి శీల్ విచార్ పేరిట ఖమ్మం డిగ్రీ కళాశాల హిందీ అధ్యక్షులు ఎ. సాంబశివరావు హిందీలో పత్రం సమర్పించారు. హైదరాబాద్ ఎ.వి. కళాశాల అధ్యాపకులు డా. అట్టెం దత్తయ్య కుందుర్తి కవిత్వం - సూక్తి నిధిత్వం అనే అంశం పై సమర్పించారు. కళాశాల తెలుగు విభాగం ఆసిస్టెంట్ ప్రొఫెసర్ డా.పి. రవికుమార్ నిర్వహణ, సమన్వయ కర్తగా వ్యవహరించారు.

నాలుగవ సమావేశం:

16.12.21. గురువారం 5.10 నుండి 6.30 వరకు జరిగిన నాలుగవ సమావేశానికి బెంగళూరు విశ్వవిద్యాలయం అధ్యక్షులు ఆచార్య కొలకలూరి ఆశాజ్యోతి అధ్యక్షత వహించారు. వచన కవితాస్ఫూర్తి కుందుర్తి

పై విశేష పత్రం సమర్పించారు. కుందుర్తి కవిత్వంలోని సమైక్య దృక్పథం గురించి హయత్ నగర్ జి.డి.సి. సహాయ ఆచార్యులు డా. వెల్లండి శ్రీధర్ ప్రతం సమర్పించారు. కుందుర్తి సాహసయాత్ర - పరిశీలన పేరిట డా. మామిడాల రమేష్ జి.డి.సి. కూకట్ పల్లి పత్రం సాహసభావనను వివరించారు. వచన కవిత్వంలోని విప్లవ భావాలను గూర్చి డా. ఎ. వి. రమణ ప్రియదర్శిని డిగ్రీ కళాశాల అధ్యాపకులు మాట్లాడారు. దీర్ఘ కవితా నిర్వహణ ఎట్లా జరిగిందో భగవంతునికి బహిరంగలేఖ ఆధారంగా దివిజాదేవి వివరించారు. కుందుర్తి కవిత్వంలోని మానవీయతను, దృక్పథం విశిష్టతను, జి.డి.సి. హయత్ నగర్ సహాయ ఆచార్యురలు డా. చింతల రాకేశ్ భవాని వివరించారు. తెలుగు విభాగం అసిస్టెంట్ ప్రొఫెసర్ శ్రీమతి యం. మేఘమాల సమన్వయ నిర్వహణ బాధ్యతలు నిర్వర్తించారు.

ఐదవ సమావేశం:

మొదటి రోజు ఒక సమాంతర సమావేశం కూడా ఆదనంగా 5.10 నుండి 6.30. వరకు నిర్వహించటం జరిగింది. ఈ సదస్సులో త్యాగరాయ కళాశాల చెన్నై డా.మునిరత్నం కుందుర్తి అనువాదములలో పసిడి పలుకులు, జి.డి.సి. దేవరకొండ సహాయ ఆచార్యులు జల్దా విశ్వనాథ్ కుమార్ వేకువ వెలుగులు - సంఘటన, సంవేదనలు గురించి, నేలకొండపల్లి జి.డి.సి. సహాయ ఆచార్యులు రామాల కోటమ్మ కుందుర్తి రచనలు - అభ్యుదయ వాదం పై పత్రం సమర్పించారు. కె. యు. తెలుగు శాఖ సహాయ ఆచార్యులు మంథిని శంకర్ కుందుర్తి కవిత - బౌద్ధ ధర్మాలు గురించి పత్రం సమర్పించారు. వాజేడు ప్రభుత్వ జూనియర్ కళాశాల డా. అమ్మిన శ్రీనివాస రాజు ఇదీ నాదేశం - అనుశీలన జరిపారు. బెల్లంపల్లి సహాయ ఆచార్యులు డి. లక్ష్మీనరసింహం కుందుర్తి కవిత్వం - రూపకం పై పత్రం పంపారు. ఎ పోయెట్స్ ఐడియా ఆఫ్ నేషనలిజం పై ఖమ్మం కళాశాల అసిస్టెంట్ ప్రొఫెసర్ ఆఫ్ హిస్టరీ టి.నాగూర్ మాట్లాడారు. 'కుందుర్తి కవిత్వం - అనుసృజనలు' పై ఖమ్మం కళాశాల ఇంగ్లీష్ అసిస్టెంట్ ప్రొఫెసర్ కె.ఎస్.ఎస్. రత్న ప్రసాద్ జి.డి.సి. పాల్వంచ సహాయ ఆచార్యులు డా. టి. అరుణ కుమారి వచన కవితా పితామహ్ కుందుర్తి ఏక వివేచన పేరిట పత్ర సమర్పణ చేశారు. ఆర్ లక్ష్మీకాంతం సమన్వయం చేశారు.

ఆరవ సమావేశం:

రెండవరోజు 17.12.2021 న ఆరవ సమావేశం ఆచార్య బూదాటి వెంకటేశ్వర్లు గారి అధ్యక్షతన జరిగింది. ఇందులో ఖమ్మం డిగ్రీ కళాశాల తెలుగు విభాగం అధ్యక్షులు డా. జరుపుల రమేష్ 'కుందుర్తి కవిత జయిస్తుంది - విశ్లేషణ' అంశం పై, ప్రముఖ సాహితీ వేత్త తాటికొండల నరసింహరావు 'శిక్ష ఏమిటి? ఎందుకు? పేరిట, ఖమ్మం కవితా మెమోరియల్ డిగ్రీ కళాశాల డా. సిహెచ్. ఆంజనేయులు ఇది నా జెండా రాజకీయాలు గురించి పత్ర సమర్పణలు చేశారు.

కుందుర్తి కవిత్వంలోని ప్రతీకల తీరు తెన్నులను ఖమ్మం కళాశాల సహాయ ఆచార్యులు డా.పి. రవికుమార్ వివరించారు. మరొక అధ్యాపకులు పగిడిపల్లి వెంకటేశ్వర్లు 'నగరంలోని - తులనాత్మక పరిశీలన జరిపారు. కుందుర్తి కవిత్వంలోని పోలికలు గురించి డా.ఎం. వెంకటరమణ వివరణాత్మక పత్రాలు సమర్పించారు. సిహెచ్. పూర్ణచందర్ నిర్వహణ బాధ్యతలను చేపట్టారు.

ఏడవ సమావేశం:

17.12.21 శుక్రవారం 11.0 గం. నుండి 12.30. వరకు ఏడవ సమావేశం జరిగింది. డా. బి.ఆర్.

అంబేద్కర్ సార్వత్రిక విశ్వవిద్యాలయం సహాయ ఆచార్యులు అధ్యక్షులుగా అభ్యుదయ కవితావేత్తగా కుందుర్తి బహుమూర్తిమత్వాన్ని విశదీకరించారు. కళాశాల తెలుగు సహాయ ఆచార్యులు సి.హెచ్. పూర్ణచందర్ 'శిక్ష ఏమిటి - ఇతివృత్తం' సామాజికత గురించి వివరించగా, ఖమ్మం మహిళా డిగ్రీ కళాశాల హిందీ సహాయ ఆచార్యులు కుందుర్తి కె కావ్యకి ప్రాసంగికత - మేరే బినాకే సందర్భమే అనే అంశం పై నల్లగొండ మహాత్మాగాంధీ విశ్వవిద్యాలయం ఆచార్యులు డా. మద్దిరాల సత్యానారాయణ రెడ్డి కుందుర్తి కవిత్వం - పండుగలు గురించి, జి.డి.సి. ఇల్లందు సహాయ ఆచార్యులు డా. చేకూరి రమేష్ 'కుందుర్తి కవిత్వ దర్శనం పై ప్రసంగ ప్రతాలను సమర్పించారు. ఈ సదస్సు సమన్వయ నిర్వహణ బాధ్యతను డా. యం. వి. రమణ నిర్వహించారు.

ఎనిమిదవ సమావేశం:

రెండవరోజు 17.12.2021 ఎనిమిదవ సమావేశం 12.30 నుండి 1.45 వరకు జరిగింది. ప్రభుత్వ సిటీ కళాశాల సహాయ ఆచార్యులు డా.జె.నీరజ అధ్యక్షులు 'కుందుర్తి వచన కవిత నాటకాలు' అంశం పై పత్రం సమర్పించారు. కుందుర్తి కవిత్వంలోని సరళత - ప్రభావ శీలతల గురించి యూనివర్సిటీ ఆఫ్ కళాశాల అధ్యాపకులు కర్రె సదాశివ సమర్పించారు. నగరంలోని వాన - ప్రకృతి చిత్రణ పై జి.డి.సి. జమ్మికుంట సహాయ ఆచార్యులు, ఖమ్మం డిగ్రీ కళాశాల సహాయ ఆచార్యులు మేఘమాల 'దండయాత్ర - జాతీయ భావ స్ఫూర్తి' పై పత్రం సమర్పణ చేశారు. జి.డి.సి.సత్తుపల్లి సహాయ ఆచార్యులు ఇనపనూరి కిరణ్ కుమార్ 'మేఘమాల కావ్యం - వ్యంగ్యం' పై పత్రం పంపారు. ఖమ్మం డిగ్రీ కళాశాల అతిథి అధ్యాపకులు వై. శ్రీనివాస రావు 'కుందుర్తి కవిత్వం - చీకటి వెలుగులు' గురించి లోతైన అవగాహనను అందించారు. డా. సి. యాదగిరి ఉస్మానియా విశ్వవిద్యాలయం పరిశోధకులు 'కుందుర్తి కావ్య దృష్టి' గురించి మాట్లాడారు. డా. జి. రామారావు అతిథి అధ్యాపకులు సమావేశ నిర్వహణ చేశారు.

శుక్రవారం తొమ్మిదవ సమావేశం 2.30. నుండి 4.15 వరకు డా. కోయి కోటేశ్వర్ రావు, అసిస్టెంట్ ప్రొఫెసర్ ప్రభుత్వ సిటీ కళాశాల అధ్యక్షతన జరిగింది. జి.డి.సి. గోదావరి ఖని సహాయ ఆచార్యులు డా. తన్నీరు సురేష్ 'తీరానేను కాస్త ఎగిరిపోయాక - భావ సౌందర్య వీక్షణం' గురించి మాట్లాడారు. జి.డి.సి. నేల కొండపల్లి సహాయ ఆచార్యులు డా. ఎ. పరంజ్యోతి 'హంస ఎగిరిపోయింది - పరిశీలన' పై మాట్లాడారు. ఖమ్మం డిగ్రీ కళాశాల అతిథి అధ్యాపకులు డా. జి. రామారావు కుందుర్తి కవిత్వం దళిత దృక్పథం గురించి విశ్లేషించారు. ఖమ్మం కళాశాల అధ్యాపకులు డా. ఆర్. సీతారామారావు 'కుందుర్తి రచనలు - పరిశోధకులు - విమర్శకులు' అంశం పై, ఖమ్మం సహాయ ఆచార్యులు ఆర్. లక్ష్మీకాంతం 'మేఘమాల సామాజిక చిత్రణ' పై విలువైన పత్రం సమర్పణలు చేశారు. వై. శ్రీనివాస్ రావు నిర్వహణ బాధ్యతలు చేపట్టారు.

సదస్సు సమావేశోత్సవం:

రెండు రోజుల జాతీయ సదస్సు ముగింపు కళాశాల ప్రిన్సిపాల్ మొహమ్మద్ జాకిరుల్లా అధ్యక్షతన జరిగింది. ముఖ్య అతిథిగా ఆంధ్రజ్యోతి సంపాదకులు కె. శ్రీనివాస్ హాజరయ్యారు. గౌరవ అతిథులుగా తెలంగాణ ప్రెస్ అకాడమి చైర్మన్ అల్లం నారాయణ, విశిష్ట అతిథిగా తెలంగాణ పబ్లిక్ సర్వీస్ కమీషన్ చైర్మన్ ఆచార్య ఘంటా చక్రపాణి పాల్గొన్నారు. అట్లాగే ఆచార్య బూదాటి వెంకటేశ్వర్లు బనారస్ హిందూ విశ్వవిద్యాలయం, కళాశాల పాలక మండలి సభ్యులు రవిమారుత్, ప్రముఖకవి ప్రసేన్, తెలుగు విభాగం అధ్యక్షులు డా. జరుపుల రమేష్, ఆత్మీయ అతిథులుగా పాల్గొన్నారు. గత యాభై ఏళ్లుగా కుందుర్తి స్థాపించిన ఫ్రీవర్స్ ఫ్రంట్ అవార్డు

ఖమ్మం కవి ఇబ్రహీం నిర్గుణ్ కు ప్రకటించగా అవార్డును ఈ ముగింపు సభలో ప్రధానం చేశారు. అట్లాగే ప్రముఖకవి ప్రసేన్ సాహిత్యం పై వెలువరించిన వ్యాస సంపుటిని ఆచార్య చక్రపాణి ఆవిష్కరించారు. సదస్సు కన్నీనర్ ఆర్.సీతారామారావు నివేదిక సమర్పించటం జరిగింది.

ముఖ్య అతిథి శ్రీనివాస్ మాట్లాడుతూ తెలుగు సాహిత్యంలో అభ్యుదయ ప్రగతి శీల ఆధునిక కవిగా కుండుర్తి నిలిచారని ఆయన వచన కవితా ఉద్యమం నేడు బహుముఖాలుగా విస్తరిల్లిందన్నారు. భిన్న సామాజిక అస్తిత్వాలకు చెందిన కవులు తమ అనుభవాలను, సామాజిక ఆవేదనలను వ్యక్తీకరించటానికి వచన కవిత ఒక ప్రధాన ప్రక్రియలుగా దోహదపడిందని ఆ రీత్యా కుండుర్తి చేసిన దోహదాన్ని మదింపు వేయడానికి ఈ సదస్సు ప్రేరణ, ఉత్సాహాలను ఇచ్చిందన్నారు. తెలుగు విభాగం కృషిని అభినందించారు.

ప్రెస్ అకాడమీ చైర్మన్ అల్లంనారాయణ మాట్లాడుతూ కుండుర్తి శతజయంతి సందర్భంగా సదస్సును ఖమ్మంలోని డిగ్రీ కళాశాల నిర్వహించటం అభినందనీయమని పేర్కొన్నారు. కుండుర్తి రెంబు రాష్ట్రాలకు చెందిన కవిగా ఉమ్మడి ఆస్తి అని అన్నారు. కళాశాలలు ఉన్నత విద్యారంగంలో నిర్వహిస్తున్న పాత్రకు ప్రమాణబద్ధ పనితీరుకు ఇటువంటి సదస్సులు నిదర్శనం అన్నారు. ఈ సందర్భంగా ఆయన ఉన్నత విద్యామండలి, కమీషనర్ కళాశాల విద్యవారు సదస్సు నిర్వహణకు ఆర్థిక చేయూతనివ్వటం గొప్ప విషయం అని కొనియాడారు. ఈ సదస్సు వచన కవిత్వం పై ముందుముందు జరుగబోయే సదస్సులకు నమూనాగా నిలుస్తుందన్నారు.

ఆచార్య చక్రపాణి మాట్లాడుతూ ఖమ్మంలో సాహిత్యానికి, సాహిత్యకారులకు ప్రత్యేక స్థానం ఉందన్నారు. తెలంగాణ సమాజం పట్ల పూర్తి అవగాహనతో కుండుర్తి రచనలు చేశారని, తెలంగాణ సమాజంలోని ప్రతి అంశాన్ని అణువణువును పరిశోధించి తన కవిత్వంలో ఆవిష్కరించారని కొనియాడారు. సదస్సుల నిర్వహణ అంత తేలికైన విషయం కాదని కోవిడ్ లాంటి పాండమిక్ ఉన్న కాలంలో భౌతికంగా సదస్సు నిర్వహణకు ముందుకు రావటం కళాశాల పరిశోధన పటిమకు , జిజ్ఞాసా సంకల్పాలకు సూచన అన్నారు. ఆచార్య బూదాటి వెంకటేశ్వర్లు సదస్సు విశిష్టతను పశంసించారు. సదస్సు సందర్భంగా కళాశాల విద్యార్థులకు నిర్వహించిన వ్యాసరచన, కవితా రచన పోటీలలో విజేలయిన వారికి అతిథులు బహుమతులు, సర్టిఫికెట్లు అందజేశారు. తెలుగు విభాగాధ్యక్షులు డా. జరువుల రమేష్ మాట్లాడుతూ తెలుగు విభాగం ప్రణాళికాబద్ధంగా సదస్సును ప్రత్యేక శ్రద్ధాసక్తులతో నిర్వహించిందని, అధ్యపకులు, వివిధ విభాగాధిపతులు కళాశాల ప్రిన్సిపాల్ ఎంతగానో సహకారం అందించారని తెలిపారు. ముగింపు సమావేశంలో వైస్ ప్రిన్సిపాల్ డా.బి. వెంకటేశ్వర్ రెడ్డి, రత్నప్రసాద్లు ఆత్యయ సందేశం ఇచ్చారు. పరీక్షల నియంత్రణాధికారి డా. యన్.గోపి తెలుగు విభాగం కృషిని కొనియాడారు. ఖమ్మం జిల్లాకు చెందిన కవులు, రచయితలు, సాహితీ వేత్తలు పరిశోధకులు, విద్యార్థులు ఎంతో ఉత్సాహభరితంగా ముగింపు సమావేశంలో పాల్గొన్నారు.

సదస్సు సాధించినది ఏమిటి?

ఉన్నత విద్యామండలి, కమీషనర్ కళాశాల విద్య, రూసా ఆర్థిక చేయూత, సహకారాలతో నిర్వహించిన ‘వచన కవితా పితామహుడు - కుండుర్తి’ పై సదస్సు ఫలప్రదంగా, సార్థకంగా ముగిసింది.

-ఈ సదస్సు ఆధునిక వచన కవిత్వంలో కుండుర్తి పాత్రను, స్థానాన్ని అంచనా వేసి సరికొత్త అవగాహనను ఇచ్చింది.

-కవుల శతజయంతలు సందర్భాన్ని పురస్కరించుకొని ఆయా కవి రచయితల సాహిత్యకృషిని అంచనా వేసేందుకు

డిగ్రీ కళాశాలల తెలుగు విభాగాలు ముందుకు రాగలవనే ప్రేరణ నమ్మకాన్ని ఇచ్చింది.

- కుందుర్తి రచనలను సదస్సు ఆయా చారిత్రక కాల, ఉద్యమ ధోరణుల నేపథ్యంలో అనుశీలించి నూతన ప్రతిపాదనలతో పత్రాలు రూపొందించుకు దోహదమిచ్చింది.

-కుందుర్తి వచన కవిత్వానికి అందించిన సాహిత్యభావనలను పునఃపరిశీలించి వాటి ప్రాసంగికతను విపులంగా చర్చించి కొత్త ఆలోచనలకు దారులు తీసింది.

-ఎప్పటికప్పుడు సాహిత్య ప్రక్రియలలోని భావనలను సమకాలీన అవగాహనతో పరిశోధనలను ముందుకు తీసుకోవడానికి నూతన ప్రతిపాదన మార్గాలను చూపింది.

-కవుల స్థానాన్ని వారి రచనలలో పాటుగా వివిధ వార, ఉద్యమ ధోరణుల నేపథ్యంలో అంచానాకట్టాలనే అవగాహనను ఇచ్చింది.

-పరిశోధకులకు, డిగ్రీ కళాశాలల అధ్యాపకులకు కొత్త శక్తిని ఉత్సాహ ప్రేరణలను అందించింది.

-పరిశోధన, అధ్యయనాల అవసరాలను అధ్యాపకులు మరింత స్పష్టంగా గుర్తించేందుకు తోడ్పడింది.

* * *